

मंत्रालय सुरक्षा व्यवस्था मंत्रालयात अतिरिक्त  
सी.सी.टी.व्ही.कॅमेरा बसविण्यास प्रशासकीय  
मान्यता

महाराष्ट्र शासन,

गृह विभाग (विशेष)

शासन निर्णय क्र.पीईएस-०६०७/प्र.क्र.३१८/विशा-४,

मंत्रालय, मुंबई - ४०० ०३२,

दिनांक : १२ फेब्रुवारी, २००८.

**वाचा :-**अपर पोलीस आयुक्त, संरक्षण व सुरक्षा यांचे पत्रक्र.५७६/अपोआ/संवसु/०७, दि.१२.१०.२००७

**प्रस्तावना :** मंत्रालयात येणाऱ्या अभ्यागतांची संख्या दिवसेंदिवस वाढत जात असून त्यांच्यावर नियंत्रण ठेवणे पोलीस कर्मचाऱ्यांना जिकिरीचे होत आहे. काही वेळा अभ्यागतांच्या स्वरूपात आंदोलक गटा-गटाने मंत्रालयात प्रवेश करतात, अचानक मा. मुख्यमंत्री, मा. उप मुख्यमंत्री अथवा मा. मंत्र्यांच्या दालनाबाहेर एकत्र जमून घोषणाबाजी, ठिथ्या आंदोलन इ. स्वरूपाची आंदोलने करतात. यामुळे शासनाच्या कामात अडथळा निर्माण होतो. तसेच मंत्रालयाची सुरक्षा देखिल धोक्यात येते. याचा सर्वंकष विचार करून मंत्रालय इमारतीत विविध ठिकाणी सी.सी.टी.व्ही. कॅमेरे बसवून त्याद्वारे सुरक्षेच्या दृष्टीने लक्ष ठेवण्यासाठी तसेच अशा आंदोलकांवर वेळेत नियंत्रण ठेवणे शक्य व्हावे यासाठी अतिरिक्त सी.सी.टी.व्ही. कॅमेरा बसविण्याची योजना शासनाच्या विचाराधीन होती.

**शासन निर्णय :** अपर पोलीस आयुक्तांनी उपरोक्त दि.१२.१०.२००७ च्या पत्रान्वये सादर केलेल्या प्रस्तावानुसार मंत्रालय इमारतीत नव्याने बसवावयाच्या ६४ कॅमेऱ्यांच्या सी.सी.टी.व्ही. कॅमेरा योजनेस याद्वारे प्रशासकीय मान्यता देण्यात येत आहे. हे कॅमेरे पुढील ठिकाणी बसविण्यात येणार आहेत.

१)	तळमजला व परिसर	०७
२)	पहिला मजला	०९
३)	दुसरा मजला	०९
४)	तिसरा मजला	०९
५)	चौथा मजला	०९
६)	पाचवा मजला	०७
७)	सहावा मजला	१०
८)	सातवा मजला	०४

एकूण :- ६४

२. शासन निर्णय वित्त विभाग क्र. विअप्र १०००/प्र.क्र.४६/२००१ विनियम, दि. ११.०७.२००१ च्या सोबत जोडलेल्या दिवरेणपत्रातील भाग-१, उप विभाग-२ या अन्वये विहीत केलेल्या वित्तीय अधिकार नियमावलीतील उप विभाग-४ नियम ७ नुसार, शासन निर्णय उद्योग.

ऊर्जा व कामगार विभाग, क्र. मांखस-१०८८/(२५१२)/उद्योग-६, दि. ०२.०१.१९९२, क्र. मांखस-१०९३/(२६३५)/उद्योग-६, दि. १६.०७.१९९३ आणि महाराष्ट्र सार्वजनिक बांधकाम नियमावलीच्या परिच्छेद २०० ते २०३ मधील निविदा कार्यपद्धतीनुसार उपरोक्त सी.सी.टी.व्ही. कॅमेरा योजनेचे काम करण्यात यावे.

विधानमंडळाच्या सन २००७ च्या हिवाळी अधिवेशनात मंजूर केलेल्या पुरवणी मागणी क्र. बी-१, मुख्य लेखाशिर्ष २०४५-पोलीस (००) १०१, गुन्हा अन्वेषण व दक्षता (००) (०१) गुन्हा अन्वेषण विभाग, बृहन्मुंबई (२०४५, ००३२) (१३) कार्यालयीन खर्च याखालील, शासनपत्र क्र. एसयुपी-११०७/प्र.क्र.२२१/बीयुडी-१, दि. १८.१२.२००७ अन्वये वित्तरीत केलेल्या तरतूदी मधून उपरोक्त योजनेचा खर्च भागविण्यात यावा.

हा शासन निर्णय महाराष्ट्र शासनाच्या वेब साईटवर नोंदविण्यात आला असून त्याचा अनुक्रमांक २००८०२१११७४६३५००१ असा आहे.

महाराष्ट्राचे राज्यपाल यांच्या आदेशानुसार व नावाने,-

(रु.न.देशमुख)  
शासनाचे सह सचिव

प्रति,

महालेखापाल (लेखा व अनुज्ञेयता/लेखापरीक्षा) मुंबई/नागपूर

अपर मुख्य सचिव (गृह), गृह विभाग, मंत्रालय, मुंबई

प्रधान सचिव (विशेष) गृह विभाग, मंत्रालय, मुंबई

अधिदान व लेखाधिकारी, मुंबई

पोलीस आयुक्त, बृहन्मुंबई

सह सचिव (विशा-४), गृह विभाग, मंत्रालय, मुंबई

अपर पोलीस आयुक्त, संरक्षण व सुरक्षा, मुंबई

पोलीस उप आयुक्त, मंत्रालय सुरक्षा

वित्त विभाग (कार्यासन ध्यय-७/अर्थसंकल्प)

कार्यासन अर्थसंकल्प-१/२/विशा-४